

LEHEN IL-PARROĊĊA

TA' SAN ĠILJAN

NGHARFU, INHOBBU, NIDHLU FIL-PARROĊĊA TAGHNA

Nru. 3

FRAR, 1965

IL-KELMA TAL-KAPPILLAN

Is-sena l-għdida m'għadhiex magħna. Diġà xjiehet xahar. Wara li tajna x-xewqat tajba lil xulxin, issa jehtieg ilkoll naħdmu bħal aħwa fil-familja biex il-paċi ta' Ġesù ssaltan fil-familji tagħna, fil-parroċċa tagħna u f'artna.

Hafna nies tismagħhom jgħidulek: "Kemmm aħna mdejġin: kemmm għandna slaleb, kemmm inkwiet", u kliem bħal dan. Imma minflok dan il-kliem kemmm ikun sewwa kieku wieħed xi darba jistaqsi lilu nnifsu: "Imma jiena qiegħed insallab lil xi hadd? Jiena qiegħed ninkwieta lil xi hadd? Hawn xi hadd li jinsab imdejjaq minħabba fija?"

Dawn huma kollha mistoqsijiet li kulhadd għandu jagħmilhom lilu nnifsu, u jkollu l-kuraġġ li jwieġeb għalihom bis-sinċerità. Min jaf kemmm nies ikollhom salib inqas u inkwiet inqas jekk inti tifhem li jekk tbiddel haġtek jiswa lilek u jiswa lilhom.

Aħna qed ngħixu flimkien mhux biex kulhadd jiġbed lejha, imma biex ngħinu 'l xulxin u ngħixu kuntenti. Għalhekk Ġesù l-imħabba għamilha sinjal ta' l-insara, għax mingħajrha ma nistgħux la ngħidu li aħna u lanqas fil-fatt inkunu nsara.

Habib, kieku tipprova tgħix ftit aħjar u ggib ruhek iżjed ta' nies, kieku inti tkun hieni iżjed, tkun maħbub u stmat iżjed, u għajrek jgħix iżjed fil-paċi.

Insellmilkom u nberikkom.

IL-KAPPILLAN.

X'SER IKOLLNA FI FRAR

F'dawn il-ġranet li ġejjin ikollna d-dehriet tal-Madonna ta' Lourdes: 11, 18, 19, 20, 23, 24, 25, 26, 27, 28. Fil-għaxija, fis-6.30, quddiesa bil-priedka, u wara kurunella u Barka Sagramentali.

2 ta' Frar: Festa tal-Kandlora. Issir ukoll il-Vestizzjoni Solenni ta' dawk kollha li huma miktubin fil-Konfraternita tar-Rużarju. Il-funzjoni tibda fil-5.45 p.m.

Infakkru wkoll li mis-Sibt, 16 ta' Jannar, bdew il-15-il Sibt tal-Madonna tar-Rużarju. Kull nhar ta' Sibt, fis-6.15 p.m. jibda r-Rużarju u Quddiesa bil-priedka.

INTENZJONIJIET TAL-PAPA GHAL FRAR

i) sabiex id-digrieti tal-Konċilju Vatikan II jiġu mwettqa bl-akbar reqqa minn dawk kollha milqutin minnhom halli b'hekk isseħħ riforma shiha tal-ħajja nisranija;

ii) sabiex l-insara li għandhom pożizzjoni ta' responsabbiltà fil-ħajja pubblika jimxu dejjem fuq it-tagħlim ta' Kristu.

FTIT STORJA . . .

Nru. 2 — Tagħrif dwar il-pittura, il-vara u hwejjeg oħra

X'kien juri l-kwadru titulari meta nbriet il-knisja fl-1580 hadd ma jaf — imma żgur li l-qaddis titulari kien dejjem San Ġiljan. Kemm hu hekk li r-raħal ħa l-isem mill-knisja u mhux il-kontra.

Dwar kif il-knisja giet imsejha "Ta' Lapsi" hemm diversi fehmiet. Hemm min iġhid li n-nies kienu xebbhu l-kwadru ta' Anton Falzon (1805-1865) li juri t-"Tluġh tal-Madonna" mat-Tluġh fis-Sema ta' Kristu, jiġifieri "Lapsi" qiegħda għal Kristu u l-Madonna. (Din il-pittura tal-Madonna flimkien ma' San Pawl u San Ġiljan, giet mogħtija fl-1855 mit-Tabib Mikiel Parnis. Il-lum tinsab fis-sagrastija). Fehma oħra (ta' Ferris) hija li l-knisja tlaqqmet hekk minn kwadru ta' Kristu tiela' s-Sema li jinsab fuq artal tal-ġenb. Izda l-aħjar waħda hi dik li l-knisja ħadet dan il-laqam mill-għalqa li fuqha giet mibnija, billi fl-antik l-għelieqi kienu kollha mlaqqma.

Il-pitturi l-oħra ta' l-artali tal-ġnub ġew magħmula minn S. Barbara (dik ta' San Gużep fl-1894 u sena wara dik ta' Sant'Anna); u minn G. Cefai (dik tar-Rużarju fl-1896). Xejn ma hu magħruf dwar il-pittura ta' Kristu tiela' s-sema u dik ta' wara l-artal magħgur, it-titular.

Pittura oħra ta' siwi liema bħalu tinsab fis-sagrastija, li hija kollha tas-sekli sbatax u tmintax, barra tal-Kappillani u xi oħrajn.

Fl-1909, is-saqaf ġie ddekorat minn C. Debono. C. Borg żejjen il-kappelluni fl-1949 u ftit wara, il-knisja giet miżbugħa minn ġewwa bl-inizjativa tal-mejjet Dun Anton Debono.

Il-vara ta' San Ġiljan, xogħol ta' C. Darmanin, hija rigal tas-Sur Mattei fl-1893. In-nies imbagħad għamlu l-pedistall (xogħol Tewma u Coleiro) li mbagħad ġie ndurat u saret bradella ġdida.

Kien il-Balliju Spinola li, wara li bena l-knisja tal-Kuncizzjoni, id-dobba qanpiena tal-Forti Sant'Anġlu. Xi żmien wara, ix-"Xiħa", kif inhi mlaqqma din il-qanpiena li kienet daqqet f'Jum ir-Rebħa fuq it-Torok tat-8 Settembru, 1565, giet meħuda l-Knisja Parrokkjali. Sal-lum għadha ssejjah il-fidili ta' din il-parroċċa biex jaqdu dmirijiethom. J.S.

MULEJ AGHTIHMOM IL-MISTRIEH TA' DEJJEM

- | | | | |
|-----|-----|----|--|
| 25. | 12. | 64 | Noel Agius (baby), ta' 8, Spinola Road. |
| 2. | 1. | 65 | Emmanwele Spiteri (66 sena), ta' 4, Sığra Lane. |
| 4. | 1. | 65 | Marianna Buttigieg (58 sena), ta' 71, B'kara Hill. |
| 4. | 1. | 65 | Emmanuela Scicluna (75 sena), ta' 164, B'kara Road. |
| 13. | 1. | 65 | Emmanuel Bartolo (45 sena), ta' 90, St. George's Road. |
| 18. | 1. | 65 | Dolores Fabri (5 5sena), ta' 37, Spinola Road. |

FOR COMPLETE SATISFACTION
BE SURE TO USE

PASTA PORTELLI

FOR YOUR SPECIAL DINNER

NIFIRHULHOM U NAWGURAWLHOM

26. 12. 64 Paul Schembri minn tas-Sliema ma' Joama Bonnici minn San Giljan.
27. 12. 64 Henry George Calleja minn tas-Sliema ma' Catherine Mary Borg minn San Giljan.
2. 1. 65 Vincent Grech minn Hal Lija ma' Mary Mifsud minn San Giljan.
3. 1. 65 Drury Valentine John minn San Giljan ma' M. Magdalen Bajada minn San Giljan.
17. 1. 65 Thomas White minn San Giljan ma' Maria Stella Stivala minn San Giljan.

FTIT STATISTIKA

Matul is-sena 1964 f'San Giljan twieldu 156 tarbija, fosthom 85 subien u 71 bniet. L-ewwel tarbija giljaniza ta' din is-sena kienet Natalie Buhagiar, bint John u Doris Micallef, ta' 3, Sığra Lane, li twieldet fl-1 ta' Jan-nar fis-1.45 a.m. L-aħħar wiehed kien David Buttigieg bin John u Marija Vella ta' "Doris House", New Street, li twieled fit-30 ta' Dicembru, 1964.

Matul l-istess sena mietu 30 persuna, fosthom 4 trabi, 15 irġiel, u 11 nisa. Nitolbu għalihom biex dawk li għad m'humiex l-Genna il-Bambin jagħ-ñ tihom il-grazzja tal-mistrieħ ta' dejjem.

Iżżewġu f'din l-istess sena fil-Parroċċa tagħna 28 koppja. Generalment il-mara f'dawn iż-żwegijiet kienet minn San Giljan.

KONKORS TA' PRESEPJI — RIZULTAT

L-A.K. Guvintur (Ċirkolu "Sant'Antnin"), għandha pjaċir thabbar ir-rizultati tal-konkors tal-presepji għal din is-sena:

L-Ewwel: Mr. Joseph Buttigieg, 33, Nursing Sister Str. Punti 92%.
It-Tieni: Hadd (livell mhux milhuq).

It-Tielet: Mr. Julian Cassar, 100, B'kara Hill. Punti 59%.

Consolation Prizes:

Ir-Raba: Miss Antonia Wismayer, 19, Grenfell Str. Punti 58%.

Il-Hames: Miss Marthese Caruana, 112/d, Main Str. Punti 53%.

Il-Gurija kienet magħmula mir-Rev. Fr. Fortunato Axiak, Mr. Vincent Fenech, Mr. Bernard Scicluna.

JAMES J. SCICLUNA, *Chairman.*

IL-FIERA TAL-MILIED

Din il-Fiera marret tajjeb. Il-profitti generali kienu ta' £274. 16. 2. Il-Kappillan jirringrazzja minn qalbu lil dawk li għenu u lil dawk li ġew hađu parti fil-logħob, li mingħajr il-kooperazzjoni tagħhom ma kenitx tingabar din is-somma għall-Knisja l-Għdida.

L-ISTUDENTI TA' ST. MICHAEL'S COLLEGE

L-istudenti ta' St. Michael's College minn jeddom ser jagħmlu xi attivitajiet b'risq il-bini tal-Knisja l-għdida tagħna. Fosthom sejrjn jagħmlu gabra mid-djar tal-Parroċċa. Filwaqt li nirringrazzjawhom ta' dan kollu, nirringrazzjaw lilkom ukoll tal-ghajnuna li ser tagħtuhom.

IBAGHTULNA L-BOLLI UŻATI — GRAZZI.

IL-KLARISSI — NIDHLU FIL-KLAWSURA

Fil-parroċċa tagħna għandna komunità ta' Klarissi. Din hija grazzja għal San Ġiljan u aħna għandna niżzu hajr 'l Alla għaliha. Kienet l-Ewwel Gwerra Kbira li ġiebet hawn il-Klarissi. Kienu erbgha u għoxrin meta waslu hawn Malta fl-10 ta' Diċembru, 1914, imkeċċijin mit-Torok mill-Monasteru ta' Nazzalet. Minn dawn tnejn baqgħu hawn, l-oħrajn reġgħu marru u bħal issa l-komunità tgħodd wiehed u tletin u m'hemm x'ħief erbgha biss li m'humiex Maltin. Dawn is-sorijiet jgħixu hajja moħbija; iżda aħna fid-deskrizzjoni ta' soru minnhom ser naraw kif jgħaddu l-gurnata tagħhom dawn is-sorijiet.

Il-gurnata tal-Klarissa hija mqassma hekk: seba' sigħat, bejn wiehed u ieħor, fil-kor; seba' sigħat mistrieħ (maqsum f'nofs il-lejl), u l-bqija xogħol, ikel u rikreazzjoni. Klarissa tibda l-jum tagħha f'nofs il-lejl nieqes kwart biex tinzel fil-kor għall-kant tal-Matutin. Fil-lejl tal-Hamis sbieħ il-Gimgha tqum siegħa qabel għall-Ora Santa, mill-ħdax sa nofs il-lejl. Wara l-Uffizzju, orazzjoni mentali jew Via Crucis, sas-siegħa u nofs, u terġa' titla' tistrieħ fuq is-saqqu tat-tiben sal-ħamsa; tqum, tinhasel u tinzel fil-kor fil-ħamsa u nofs. Talb flimkien, kwarta meditazzjoni, Prima u Terza, Quddies u Benedizzjoni, nofs siegħa ringrazzjament, Vista flimkien b'dirgħajna miftuħin bħal salib, u fit-tmienja neqsin kwart immorru r-refettorju niehdu kolazzjon ħafif, 'te bil-ħalib u biċċa ħobż b'xejn. Kulhadd imur jagħmel ix-xogħol tiegħu sal-ħdax neqsin għaxra x'ħin il-qanpiena terġa' ssejjaħ il-komunità għall-Uffizzju, Sesta u Nona, eżami partikolari, sal-ħdax u nofs, x'ħin issir l-ikla prinċipali. Wara l-ħasil tal-platti, lettura ta' nofs siegħa, rikreazzjoni nofs siegħa oħra sas-sagħtejn, u kulhadd jerġa' jmur ikompli x-xogħol jew fil-gnien jew band'oħra. Fl-erbgha u kwart nerġgħu lejn il-kor għall-Uffizzju tal-Mejtin, imbagħad il-Madre Badessa tiftaħ it-tabernaklu u Ġesù Sagramentat jiġi espost fil-kor; Vespri, siegħa meditazzjoni, Rużarju sas-sitta. Fis-sitta u kwart l-ikla ta' filgħaxija, u fis-sebgha Kompieta fil-kor, eżami, u fis-sebgha u nofs noħorġu, tberik bl-ilma mbierək u fit-tmienja kulhadd għandu jsib ruħu fiċ-ċella.

Il-Hdud, il-festi kollha, l-Ewwel Gimghat tax-xahar, l-Espożizzjoni tibda fid-disgħa u tibqa' sa l-erbgha, u nagħmlu nofs siegħa tnejn tnejn quddiem Ġesù Sagramentat. Din hija l-hajja tagħna, hajja ta' apostolat moħbi, li d-dinja ma tifhmux għax is-sbuħija ta' din il-hajja hija kollha minn ġewwa. Mother Janet Erskine Sturat R.C.J., tgħid hekk: "It is a life hard to accept, difficult to put into words with any due proportion to its value, but good and beautiful to know and surely, rich in the sight of God".

RIZULTATI TAL-LOTTERIJI TAL-BAMBINI (b'risq l-A.K. Guv.)

- | | | | |
|-----|-----|----|--|
| 7. | 11. | 64 | Numru 58 (Q) — Miss M. Mifsud, B'kara Hill. |
| 21. | 12. | 64 | Numru 44 (D) — Familja Tanti (Mensija Street). |
| 12. | 12. | 64 | Numru 20 (R) — Miss A. Mailia (B'kara Hill). |
| 19. | 12. | 64 | Numru 17 (T) — Familja Busuttil, St. Elija Street. |

LEZZJONIJIET TAL-HJATA

Fiċ-Ċentru tal-Kongregazzjoni Marjana tal-Parroċċa tagħna, 15, St. Angelo Street, ser jingħataw lezzjonijiet tal-hjata kull nhar ta' Tlieta u nhar ta' Hamis, mill-5.45 p.m. sas-7.15 p.m. Jistgħu jattendu biss xebbiet ta' mhux inqas minn 14-il sena. Hlas: 8/- fix-xahar.

Min irid japplika jkelleml lill-Presidenta tal-Kong. Marjana, li tkun fil-post ta' hawn fuq, kuljum filgħodu barra s-Sibt u l-Hadd.